



K. B. RAGHUNATHA RAO,  
*The Last Chapter of a Persian  
work entitled 'the Gulistan of  
Ladiv'*


*Translated into Marathee*

5/-

पुष्पवन

हाणजे फारसी भाषेत गुलिस्तान हाणून सादि  
कवीचा ग्रंथ आहे त्याच्या शेवटच्या अध्या  
याचें मराठी भाषांतर-“ग्रंथज्ञान” वगैरे ग्रंथ कर  
णाऱ्याने केले. आणि रुष्णाजी त्र्यंबक सनडे याणी

पुणे येथे



# अनुक्रमणिका.

	पृष्ठ.
अस्तावना.	१
माहिती.	३
ग्रंथसरू.	११
शुधीपत्र.	५८

## प्रस्तावना

फारसी भाषाही सांप्रत हिंदुस्थान  
चे ईशान्येस काबुलखंडाराकडे इराणदेश  
ह्मणून आहे तेथें ते लोक आहेत त्याचें नाव  
फारस किंवा मोंगल त्यांची भाषा ती फार  
सी त्या भाषेंत मोठे मोठे विद्वानांनीं उत्कृष्ट  
ग्रंथ केले आहेत व ती भाषाही मधुरपणा  
मुळें व शब्दसंग्रहामुळें मोठी प्रख्यात आहे  
सदरहू देशांत षीराज ह्मणून एक मोठे श  
हर आहे तेथें “ सादी ” यानाचें मोठावणी  
सत्युरुष परमार्थी होता त्याणें ग्रंथ केले त्यां  
तील गुलिस्तान ह्मणजे पुष्पवानू हा ग्रंथ  
बहुत प्रख्यात आहे असा दुसरा कोणचा  
ही ग्रंथ प्रख्यात नाही व हिंदुस्थानांतही सु  
सलमानलोक इत्यादि मुलांस प्रथम पन्द्  
नामासु गुलिस्तान सिद्धवितात कारण कीं  
त्यांत नीतिबोध फार आहे गुलिस्तान हा ग्रंथ  
मोठा आहे त्याचें अष्ट अध्याय आहेत त्यांत

ल शेवटला अध्याय विशेषें करून चमत्कारिक आहे यास्तव त्याचें भाषांतर मराठींत केले आहे. जे चिकित्सक व फारसी शिकणारे आहेत त्यास याचा फार उपयोग पडेल व ज्या ग्रंथांत यादेशचे व इराणचे मुसलमान लोक ह्मणतात कीं ज्यास सर्व ग्राहणपण आहे त्यास याग्रंथाचा मासलाही समजेल. म्हेलाचा उपदेश हिंदुचे उपदेशाहून भिन्न आहे. तेही समजेल. मूळच्या ग्रंथाची भाषा उच्छृष्ट आहे ह्मणून त्याचा रस तरजम्यांत येणार नाही परंतु अर्थ ध्यानांत येईल व शाहणपणाच्या गोष्टी कळतील. हा तरजुमा करणाराचा हेतु इतकाच आहे कीं आपल्यापासून स्वदेशीय लोकांस जूर कांहीं तरी उपयोग होईल तर श्रमाचें सार्थक होईल.

## माहिती.

म्लेच्छ, यवन, मुसलमान, हे शब्द या दे  
शांत प्रसिद्ध आहेत परंतु समग्र अर्थ त्यांच्या  
कोणास माहित नाही याजकरितां येथें संक्षे  
पें करून लिहितों.

प्राचीनकाळां श्री रामचंद्र व पांडव राज्य  
करीत होते तेव्हां हिंदुलोक मात्र भूतळा  
वर शाहाणे होते इतर सर्व अज्ञान होते ह्म  
णून हिंदुलोकांनीं सर्व इतर देशांतील लोकांस  
म्लेच्छ असें नाव ठेविलें त्याचा अर्थ मूर्ख आणि  
धर्मज्ञानरहितलोक असा आहे. पुढें ते मूर्ख  
लोक काळें करून शाहाणे होऊन त्यांनीं राज्य  
स्थापन स्वतंत्र केले आणि यावनदेश ह्मणू  
न फारसी भाषेंत प्रसिद्ध आहे व संस्कृत भाषें  
तही प्रसिद्ध आहे त्यास इंग्रजींत ग्रीसदेश ह्म  
णतात त्या देशचे लोक ह्मणजे यवन हे लोक  
हिंदुस्थानचे लोकांस प्राचीन काळापासून मा

हीत आहेत. काळीयवन तो त्या देशचा हो  
ता व शिकंदर याणें दोन हजार वर्षांपूर्वी कां  
ष्ठीरापर्यंत अंमल बसविला होता तो यव  
न होता व आणखी असें दिसतें कीं ज्योति  
षाप्रकरणीं ग्रंथ यवनांपामून हिंदुलोकांनीं  
पुष्कळ घेऊन संस्कृत भाषेंत तरजमे करून  
ठेविले आहेत त्यामध्ये संज्ञाशब्द अद्यापि  
फारसि आहेत असे ग्रंथ घेतले ते ताज  
क ह्मणून ज्योतिषाचा भाग प्रसिद्ध आहे. र  
मल ही रीति त्यांची आहे याप्रमाणें यावन  
देशांतील लोकांची हिंदुस्थानांत रहदारी  
होती असें सिद्ध आहे.

अणखीं असा ठिकाण लागतो कीं हिं  
दुलोकांमध्ये ब्राह्मण, क्षत्रिय, वैश्य, शूद्र, अ  
शाचार जाती आहेत त्यापैकी कित्ती एक क्ष  
त्रिय ऋष्ट होत्साते हिंदुस्थानाबाहेरचे सुळ  
खांत राहावयास गेले त्यांनीं अष्टदश वसि  
बले ते यवन प्रकारस इत्यादिक आहेत प्र

तु यावनाचा धर्म ५३४ शके शालिवाहन  
 पर्यंत कांहीसा हिंदु सारखाच होता त्या वर्ष  
 महंमद या नाचचा एक आरव होता त्याणें  
 कुराण या नाचचें एक पुस्तक लिहिलें आणि  
 तें मला ईश्वरानें दिलें आहे या धर्माप्रमाणे  
 सर्वेनीं चालावे न चालतील त्यांचें पारिपत्य  
 करावें असें प्रत्यक्ष साक्षात्कार झाला असें  
 वर्तमान लोकांत उठऊन पहिला धर्म बुडवू  
 न नवीन धर्म स्थापन केला. त्याचें नाव इमान  
 असें आरबिभाषेंत म्हणतात. आणि इमा  
 न धर्माप्रमाणें चालणारे त्यांस मुसलमान  
 हा शब्द आहे हा शब्द देशवाचक नाही धर्म  
 वाचक आहे. म्हणजे आरवस्थानचा आरव  
 असो अथवा तुर्कस्थानचा तुर्क किंवा इराण  
 चा इराणी असो तत्रापि इमान जो कबुल करी  
 ल तो मुसलमान म्हणावा. महंमद याणें न  
 वीन धर्म स्थापनेचा उद्योग केला तेव्हां त्यास  
 शत्रु बद्धत झाले ते त्याणें मारून आपणअ



खेरीस आरबस्थानचे मकाशहर आहेतथें राज्य करूं लागला . त्याचे पुढें जे बादशाह झाले त्यांणी तोच उद्योग केला याजमुळें सात आठ देशांत सर्वलोक मुसलमान झाले .

हिंदुस्थानांत मोंगल लोक मुसलमान प हिल्यानें आले त्यांणी येथें राज्य बळकावून पांच साहस्रों वर्षे अंमल केला . आणि जे आले ते येथेंच राहिले . परत गेले नाहींत यास्तव इकडे मुसलमान आहेत . मोंगल स्रणजे हिंदुस्थानचे ईशान्येस देश इराणचा भाग आहे तेथील लोक .

म्लेंछ हा शब्द जिनके लोक हिंदु धर्मातील नाहींत तिनक्यांस लागू पडेल स्रणजे म्लेंछ हा देशवाचक शब्द नाहीं परंतु त्याचा अर्थ इतकाच कीं जो मनुष्य हिंदुधर्माप्रमाणें चालत नाहीं तो म्लेंछ तो कोणचेही देशांतील असो याप्रमाणें इंग्रेज , फरासीस , तुर्क , आरब , इराणी , मोंगल इत्यादि जे

सर्व म्लेंछ आहेत. व यवन हा शब्द देशवाचक आहे. सांप्रत यावन देशचा यवन हिंदु स्थानांत नाही व हल्लीं यवनलोक हे मुसलमान नाहीत परंतु क्रिस्तियन आहेत व यावन भाषाही आतां कोणी बोलत नाहीत. तेथें दुसरी भाषा बोलतात. आतां मुसलमान मात्र हिंदुस्थानांत पुष्कळ आहेत परंतु ते धर्म करून मुसलमान देशें करून कोणी आरब आहेत कोणी इराणी आहेत कोणी तुर्क आहेत व कोणी हिंदुस्थानांत पिढ्या दर पिढ्या राहिलेले मुसलमान हे जे गांवो गांव आहेत ते मूळचे मोंगळ आहेत.

हिंदुस्थानांत पहिल्या दाहा भाषा प्राकृत चालत होत्या त्या दाहा भाषा संस्कृत लोकांनीं टाकून उत्पन्न केल्या ही सर्वत्र चाल आहे कीं भाषा इतर पदार्थासारिखी जरा युक्त होऊन तिचा त्याग लोक क

करितात याप्रमाणें त्याग केलेल्या भाषा हा  
 लीं लाटीन, ग्रीक, संस्कृत, वगैरे आहेत त्या  
 प्राचीन काळीं बोलत होते पुढें त्या बंद झाल्या  
 त्या तेव्हां संस्कृत बंद होऊन सरासरी चार  
 हजार वर्षे झालीं असावीं नंतर प्राकृत भाषा  
 झाल्या त्यांतील एक देवनगरी ह्यणजे प  
 रदेशी लोक बोलतात ती. बाळबोध अक्ष  
 रांनी लिहितात व त्यांत संस्कृत शब्द फार  
 मिसळ आहेत ती भाषा मोंगल आल्यावर  
 विघडून त्यांत फारसी व आरबी शब्द मि-  
 सळले उदाहरण

भगवान् जीकी कृपाहै तो मुखपावेगा  
 यांत संस्कृत शब्द आहेत. ही भाषा हिदा प  
 हिला हिंदुलोकांची आहे.

नंतर मुसलमान लोकांच्या योगानें त्या  
 भाषेची उर्दु भाषा झाली ह्यणजे

अस्सकी फजल है तो पादमानी भयसं  
 र होगी.

यांत फारशी शब्द पडले ही भाषा हल्लीं जे मुसलमान लोक हिंदुस्थानांत आहेत ती बोलतात ह्मणून या भाषेस सामान्यलोक मुसलमानी भाषा ह्मणतात परंतु पहिल्यानें सांगीतलेली हिंदीभाषा जी आहे ती वबीज भाखा त्यासारखी आहे त्यांत हिंदुस्थानांत पुराणे सांगतात व ब्राह्मण देव पूजेत ही बोलतात ती हिंदुलोकांचीच आहे.

या प्रमाणें हिंदुस्थानचे व इतर देशांचे इतिहास पाहिल्यावरून माहीतगारी निघते व आणखी पुष्कळ हिकडील लोकांस गऊक नाहींत अशा आहेत जरी याच देशांत या गोष्टी घडल्या आहेत तरी त्यांची शुद्ध लोकांस नाहीं याचें कारण अज्ञान फार जाहालें आहे व विद्या फार कमी जाहाली ज्या प्राचीन काळां हिंदुलोक विद्येवर चिंत देत हेत तेव्हां असं वेडे नव्हते त्यांणी त्यासनयां जितका शोध लागेल तितका काढला आहे

व त्यांस सर्व माहिती होती आलीकडे दोन  
 तीन हजार वर्षे या देशांतील लोकांस ईश्वर  
 इच्छेनें गाढ निद्रा लागून सर्व विसरले व त्याचा  
 कारभार त्यांस आढोपेना जसा वृद्ध मनुष्यास  
 हात द्यावा लागतो तद्वत् यालोकांस सर्व वि  
 द्या शिकवून तयार केले पाहिजेत तेव्हां हे भा  
 नावर येतील व भ्रांती जातील.

---

## गुलिस्तान

### अध्याय ८

#### वागण्याचेरीती विषयी

१ द्रव्याचा उपयोग इतकाच कीं आयुष्यांत सुख व्हावें परंतु द्रव्य मिळवावें इतकाच उपयोग आयुष्याचा नाही. एका शाहण्यास प्रश्न केला कीं सद्भाग्यपुरुष कोण? आणि दुर्भाग्यपुरुष कोण? त्याणें उत्तर दिलें कीं ज्याणें भोगलें आणि पेरलें. आणि त्यास दुर्भाग्य झणावा कीं जो मृत्यु पावला आणि जागच्या जागीं ठेवले. ज्या मूर्खानें आपलें आयुष्य मिळविण्यांत घालविलें आणि सार्थक कांहीं केले नाही. व धर्म केला नाही त्या तुच्छ माणसास बरा आणि भला झणून का.

२ एका कृपण राजास एका साधुनें उपदेश केला कीं अरे जसें ईश्वरानें तुला दिलें तसेंच तूं दुसऱ्यास दे. परंतु त्यास तो घोष ठसला

नाही. आणि अंती त्याची अवस्था वाईट सा-  
 ली. द्रव्यापासून कोणाने कल्याण केले नाही  
 आणि आपले जन्माने सार्थक गमावून बसला  
 आणि परलोकास मुकला. याजकरितां जरया  
 जगांतील द्रव्यापासून तुझा उपयोग कावा अ-  
 से मनांत असले तर जसे ईश्वराने तुला दिले  
 आहे तसेच तुझे सारखे इतर प्राणी असतील  
 त्यांजवर कृपा कर. आरबीलोकांमध्ये ह्यण आ-  
 हे कीं उपकार करीतजा परंतु उपकार केल्याची  
 अहंता मानूनको. ह्यणजे त्या उपकाराचे फळ  
 तुला होईल. उपकाराचे पुण्य असे आहे कीं त्या-  
 चे झाड आकाशा इतके उंच वाढने परंतु जर तु-  
 झ्या मनांत त्या झाडाचे फळ भक्षावयाचे असे  
 ल तर त्याला छेदूनको. ईश्वराने तुझ्या वर कृ-  
 पा केली आणि सद्बुद्धि दिली यास्तव ईश्वरा-  
 ची स्तुती कर. तुला राजा जवळ चाकरी मा-  
 ठी असली तर बटाई करूनको. पण ईश्वरा-  
 ची स्तुती कर कीं त्याणें तुला राजाभ्रय करू

न दिल्हा आहे.

३ दोन प्रकारचे मनुष्य मेहेनत व्यर्थ करितात व कष्टफुकट भोगितात. एक ज्याणें द्रव्य संपादन केलें परंतु भोगिलें नाहीं. दुसरा, शास्त्रविद्याध्ययन केलें परंतु तशी वर्तणूक केली नाहीं. जरी कितीही विद्या शिकलेत व शिकवलीत परंतु जर ज्ञानरूप वागणूक नसेल तर व्यर्थ आहे. बैलावर पुस्तकाचा भार घातला म्हणून कांहीं तो विद्वान् हे रील कीं काय? त्यास गोणी आणि पुस्तकें सारखी आहेत तद्वत् क्रियाभष्ट विद्वान् आहे.

४ विद्या व ज्ञान यांचा उपयोग इतका आहे कीं तेणें करून परमार्थसाधन प्राप्त होतें आणि परलोकची तयारी करणें हाच विद्येचा उपयोग आहे. केवळ प्रपंचांत रोजगार धंदा मिळावाहा उपयोग विद्येचा नाहीं ज्याणें विद्या पुष्कळ केली आणि तिचा जो उपयोग करावयाचा तो न करितां द्रव्य संपादन इत्यादि इह लौकिक कार्ये-



मात्र केलीं तो जसा घर बांधून आपले हाता  
नें अग्नी लाऊन देतो त्याप्रमाणें आहे.

५ ज्याणें ज्ञानसंपादन केलें आणि जो  
त्या प्रमाणें वागत नाही त्याची साम्यता आंध  
ळ्या मशालचीची आहे. दुसऱ्यास उजेड दारव  
वितो परंतु स्वतां आंधेरांतच चाचपीत फिरतो  
ज्याणें जन्मास येउन कांहीं परलोकाचें साधन  
केलें नाहीं तो जसा पैक्याची थैली पाण्यांत ओ  
तणारा व कांहीं विकत न घेणारा असतो तसा  
समजाया.

६, शाहाणे लोकांकडून राज्यास व देशा  
स शोभा असते. पवित्र लोकांकडून धर्मास शो  
भा असते. शाहणे आहेत त्यांस राजाची गर  
ज लागत नाहीं परंतु राजास शाहण्याची गरज  
फार आहे अहो राजानो माझा उपदेश ऐका?  
या माझ्या उपदेशासारिखी गोष्ट हिताची कोणी  
सांगणार नाहीं ती कोण ती ह्मणाल तर ऐका  
शाहाणे लोकांकडे राज्याचा कारभार सांगावाजरी

ते कारभार करण्यास झटणार नाहीं वहें त्यांचें काम ही नव्हे तत्रापि त्यांस अवश्य आणून संग्रह करावा

७ तीन वस्तु तीन वस्तु शिवाय शाश्वत नाहींत. द्रव्य व्यापारावांचून व विद्या पटण्यावांचून व देश राजा वांचून

८ दुष्टाची दया केली म्हणजे चांगल्याचें वाईट केले असें आहे. आणि उपद्रव कर्त्याची क्षमा केली म्हणजे गरीबास त्रास दिल्यासारखें आहे. दुष्टाचा जरी कितीही प्रतिपाळ केला तरी तो पाप दृष्टीनें अवलोकन करण्यास राहणार नाहीं.

९ राजाचे मंत्रीवर भरवसा किमपि ठेवून ये बलाहान स्त्रियांचे कंठ चांगले म्हणून गर्व करूं नका कारण कितीएका निमित्थांत जाईल हे तारुण्यांत बदलेल. ज्याचे पुष्कळ स्नेही आहेत त्या सौम्येह करूं नये आणि केला तर तो सुटेल हे अगोप्य समज.

१० जी आपले पोटांत नाजूक गोष्ट असेल ती स्नेह्यास ही सांगूनये. कारणकीं नजाणो एखादे समयीं तोच शत्रु होईल. व जितका तुझ्यानें नाश करवेल तितका आपले शत्रूचा करूनको कारणकीं एकाधे समयीं तो स्नेही होईल. आणि जी गोष्ट गुह्य ठेवावयाची असेल ती कोणास सांगूनये. कारणकीं आपल्यापेक्षां सावधगिरी करणार दुसरा नाहीं दुसऱ्यास सांगावें आणि त्यास ह्मणावें कीं ही गोष्ट तूं कोणास सांगूनको. त्यापेक्षां आपणच बोललें नाहीं तर चांगलें. आपले पोटांत कांही गोष्ट आहे ती बाहेर पडूं देऊं नये. कांकीं बाहेर एकदां निघाली तर गुप्त राहणार नाहीं. आणि एकांती ही असी गोष्ट बोलूं नये कीं तीच गोष्ट चौघांत निघाली असतां धसंत पडणार नाहीं.

११ जो शत्रु आर्जव करितो व स्नेहभाव दाखवितो त्याचे मनांतील इतकाच भाव अ

सतो कीं नाश करण्याचे कोणतेही तऱ्हेनें सा  
 'मर्थ्यावे' आणि एकाद्याचे मैत्रीवरही भरंवसा  
 ठेवत नाहीं मग शत्रुचे मैत्रीवर भरंवसा कसा  
 ठेवावा. जो शत्रुस यत् किंचित् असें जाणतो  
 तो विस्तवाची फुणगी राखतो त्या प्रमाणें आ  
 हे. आज तुला सामर्थ्य आहे तों विझीव उद्यां  
 विस्तव पेटला तर सर्व गांव जाळील. तुला श  
 त्रु मारावयाचें सामर्थ्य असलें तर त्यास धनु  
 ष्य उचलूं देऊं नको. अगोधर तीर सोड.

१२ दोन शत्रु असतील आणि त्यांचे द  
 रम्यान बोलावयाचा प्रसंग येईल तर असें बो  
 लकीं दोघे मैत्र झाले असतां तुझ्यावर शब्द  
 येणार नाहीं. दोघांमध्ये कलह झाला ह्मणजे  
 तोच अग्नि आहे. त्यांत तेल ओतणारा चाहा  
 ड मनुष्य आहे त्या दोघांची मैत्री झाली ह्मण  
 जे जो चाहाड असतो त्यास लज्या प्राप्त हो  
 ते यास्तव दोघांमध्ये कलह लावणें आणि  
 शेवटीं आपल्यास त्यांत जाळणें हे शाहाण्याचें

काम नाही. मित्रासी ही बोलत असतां सावध राहा, तुझ्या पाठीमागे एकादा तुझा शत्रु उभा असेल. पडद्याचे आंत बोलत असला तर बाहेर कोण आहे याचा अधीं विचार कर.

१३ आपल्या मैत्राचे जे शत्रु आहेत, त्याशीं जो स्नेह करितो त्याचे मनांत त्या मैत्राचें कांहीं तरी वाईट करावें असें असतें, म्हणून आपला मित्र जर आपले शत्रुसीं स्नेह करणारा असेल तर त्याची मैत्री सोडून द्यावी.

१४ तुजकडे जेव्हां मोठें काम होईल तेव्हां - लोकांस उपद्रव करूं नको. आणि केव्हा शिवाय तें काम निभावण्याची तजवीज कर. जो मनुष्य आपल्यासीं नीट बोलेल त्याशीं कडू बोलूं नको. आणि ज्याच्या मनांत स्नेह करावयाचा असेल त्याशीं शत्रुत्व करूं नको.

१५ जोपर्यंत पैका जावून काम होईल तोपर्यंत जीवास दुःख देऊं नको, सर्व उपायं रद्द करील तेव्हां मग तरवार उपसणें योग्यच आहे.

१६ शत्रू कसाही असो, त्याची दया करूं नये. कारणकीं त्याचा ज्या वेळेस हात चालेल त्या वेळेस कधीं नाश करण्यास कमी करणार नाहीं, आणि शत्रु अशक्त आहे ह्मणून आपल्यास शाबासकी देऊं नको. कारणकीं तो अशक्ताचा सशक्त होईल. ज्याणें दुष्टास मारलें त्याणें लोकांस त्याचे उपद्रवापासून सोडिवलें आणि त्यालाई श्वराचे दंडापासून सोडिवलें. दया करणें योग्य आहे, परंतु तसें करण्यांत लोकांस उपद्रव देऊं नये, ज्याणें सापावर दया केली त्याणें मनुष्याचा प्राण घेतला असें समज.

१७ शत्रुचे बुद्धिवादानें चालूं नये, परंतु त्याची बुद्धि ऐकावी, आणि तो सांगेल तें सोडून दुसरा मार्ग धरावा, आणि निर्भय आहे असें जाणावें, शत्रूनें सांगितलें कीं अरे हें कर तर तेथें घात आहे असें समज, आणि त्याणें उजवीकडे जाण्यास सांगितलें तर डावेकडे जा ह्मणजे निर्भय आहे

१८ अतिशय क्रोधापासून विस्मृति प्राप्त होत आहे. असले वर रूपा केली तर आपला वक्र कमी होतो यास्तव इतका दार्ष्ट्यपणा करूनको कीं लोकांस त्रास होईल आणि इतका सालसपणा करूनको कीं लोक धिट होतील कांहीं दार्ष्ट्यपणा कांहीं नरमपणा केला ह्मणजे चांगले जसें दुःख झाले ह्मणजे वैद्य शस्त्र लावतो आणि वर मलम भरतो तसें जो शाहाणा आहे तो फार तीक्ष्णता दाखवीत नाही आणि फार थंडेपणा करून आपली प्रतिष्ठा कमी करित नाही. तेणें करून आपली प्रतिष्ठा कमी होऊ देत नाही. आणि हलकेपणा करित नाही. एक मेंडक्याचा मुलगा आपले बापास पुसता झाला ह्या ताच्या तूं फार पाहिलेस आहे तर मला एक चांगली बुद्धि सांग. हे ऐकून सांगता झाला. बाबा भलेपणा इतका कामाचा नाही. कीं लांडगे धिट होउन उपद्रव करतील.

१९ दोन पुरुष देशांत आणि धर्मांत कं  
टक आहेत एक राजा निर्दय आणि दुसरा सा  
धुवेष आणि ज्ञान नाहीं देशांत असा राजान  
सा कीं जो ईश्वराची सेवा करीत नाहीं.

२० राजानें शत्रुस पराकाष्टेचा त्रासदे  
उंनये कारण कीं मैत्रही भितात आणि राग  
आला ह्मणजे स्वतां आपल्यास त्रास होतो नं  
तर दुसऱ्याचें काय होईल तें होऊ . मनुष्य माती  
चा घडलेला आहे त्यास हें योग्य नाहीं कीं ग  
र्व, उन्मत्तपणा, आणि दांडगेपणा करावा . असा  
उन्मत्तपणा केला तर लोक ह्मणतील कीं हा मा  
तीचा घडलेला नाहीं विस्तवाचा घडलेला आहे,  
एका शहरांत एक विद्वान ग्रहस्त गेला तेथें ए  
का सत्युरुषाची त्याची गांठ पडली, आणि विनं  
ती केली कीं, माझे अज्ञान दूर कर, त्याणें सांगि  
तलें तुझें शरीर ही माती आहे, याचा विचार कर  
नाहींतर तूं आपली सर्व विद्या मातींत घाल  
शील .



२१ दुष्ट स्वभावी मनुष्य आपले वैरियाचे बं दिशाळेंत राहतो, कारण कीं तो जेथें जातो तेथें त्यास सर्व मारावयास उठतात, दुःस्वभावी मनु ष्य पृथ्वी सोडून आकाशांत गेला, तरी त्यास त्या स अनर्थच प्राप्त होईल, कारण की त्याचा दुस्व भाव त्या बरोबरच आहे.

२२ दुसऱ्याचे लष्करांत फाट फुट झाली ह्म णजे आपण स्वस्थ राहावे, ते एकत्र असले ह्म णजे आपली फाट फुट होईल, ह्मणून भय बा ळगावे, आपले शत्रु भाडत असले ह्मणजे आ पल्यास कांहीं फिकीर नाही, आणि ते एकत्र जमावानें असले तर आपली तयारी ठेवावी.

२३ शत्रूचा कांहीं उपाय चाले नासा झाला ह्मणजे तो स्नेह करितो, आणि जे शत्रुपणानें जें साध्य झालें नाही तें स्नेहानें साध्य करितो.

२४ सापाची फडी शत्रूच्या हातानें ठेच, ह्म णजे दोहोंतून एक तरी लाभ होईल सर्पतरी मरेल नाही तर शत्रूतरी मरेल लढाईचे दि

वशीं गरीब जरी शत्रु असेल तरी त्यापासू  
न निर्भय राहूनको, कारण कीं जर त्याणें जि  
वाची आशा सोडली; तर दुबळा वाघासही  
मारील.

२५ ज्या वर्तमानें, दुसऱ्याचे चित्तास दुः  
ख होईल, असें असेल तें त्याला सांगूनको,  
दुसऱ्या लोकांनीं सांगितलें ह्मणजे तूं बोल, ते  
थपर्यंत बोलूनको. कोकिका ओरडला ह्म-  
णजे वसंत आला असें जाणतात, आणि घु  
बड ओरडला ह्मणजे विघ्न आहे असे जाण  
तात, तसें दुष्टानें दुष्टवार्ता सांगावी. आपण  
चांगली सांगावी.

२६ राजास कोणाचें व्यंग कळवूं नये.  
जर तुला पकें ठाऊक असेल कीं मी सांगेन  
तें खरें होईल तर सांग, नाहीं तर तूं आपला  
घात करशील. भाषण करणें तें तेव्हां कर  
कीं तुझे कोणी ऐकेल. नाहीं तर बोलण्या  
सारखा उत्कृष्ट पदार्थ ईश्वरानें दिल्ला आ-

अग्नि आहे त्यापासून दूर राहावे आणि नरक टाक कारण कीं नरकातील दुःख तुझ्यानें सोसवणार नाही यास्तव आज विषय त्यागापासून दुःख होईल तें सोस आणि दुःसह दुःख टाक.

३२ जो हातीं असतां चांगले करीत नाही त्याचे हातची शक्ति गेली म्हणजे फार कठीण आहे. मनुष्यास इजा देण्यासारखें दुसरें दुःखास कारण नाही. कांकीं त्यास प्रसंगीं कोणी उपयोगी पडत नाही.

३३ प्राण एका श्वासावर आहे आणि मनुष्याची उत्पत्तीचे मागे पुढें पाहिलें तर कांहीं नाही जे प्रपंचा करितां धर्माची हानि करितात ते गर्भ आहेत ते जवाहीर फुकट विकतात ईश्वरानें पाप करण्याकरितां मनुष्यास निर्माण केले नाही यास्तव तुझी पाप बुद्धि धरून पुण्यमार्ग सोडूं नका ईश्वरानें तुझ्यास उत्पन्न केले आणि तुझी पाप करावयास आरंभितां हे पाप्य नाही.

३४ पुण्यवान् आहेत त्यांवर यमाची शक्ति

चालत नाही आणि राजाची शक्ति गरीबावर चालत नाही. परंतु जो संध्या करित नाही त्यास उसनें कांहीं देऊं नका. कारण कीं जो देवाच्या आज्ञा मोजीत नाही तो तुझ्या देण्याघेण्यास काय मोजील. एकादेशांत एक विनी भांडे करावयास चाळीस वर्षे लागतात आणि दुमरे ठिकाणी एका दिवसांत शंभर करितान परंतु तेथें त्याची किंमत नाही. पक्ष्याचे पिलू आंज्या बाहेर येतां च खाण्यास लागतें मनुष्याचे पोरास कांहीं कळत नाही. परंतु पाहा कीं जे आरंभीं शाहाणें ते पुढें तरबेज होत नाही. आणि जे आरंभीं अशक्त ते हळू हळू फार योग्यतेस चढते. कांच सर्व ठिकाणी आहेत ह्मणून त्याची किंमत देत नाही आणि माणी क मिकावयास प्रयत्न पडतात यास्तव त्याची किंमत फार देतात.

३५ सावकाशीने व सावधगिरीनें करील त्याचें काम होतें आणि जलदीनें करील त्याचें बुडतें एकदां असें झालें कीं एक जलदी चालत होता व

सरा सावकास जात होता परंतु सावकास जाणा  
रा अखेरीस जलद चालणाच्या पुढे गेला. घोडा  
पळत उडत जात होता तो थकला, आणि सावका  
स जाणारा उंट निभावला.

३६ मूर्ख आहे त्याणें उगीच बसावे या सा  
रखें गोष्ट नाही ही जर तो समजेल तर त्यास को  
णी मूर्ख ह्मणणार नाहीत आपल्यामध्ये गूण  
आणि शाहाणपण नाही तेव्हां हेच बरे कीं जिभे  
स खीळ घालावी कारण कीं भाषणानें मनुष्याचे  
दोष प्रगट होतात आणि नारळांत खोबरे नाही  
असें समजलें ह्मणजे करवटीस कोणी पुसतना  
हीं. एक मूर्ख गाढवास विद्या शिकवीतां शिकवि  
तां त्याणें आपलें आयुष्य घालविलें एक शाहा  
णा हें पाहून ह्मणाला अरे मूर्ख हा काय उद्योग  
करितोस तुला मूर्खमात्र अशानें ह्मणतात जया  
बरास भाषण तूं किती शिकविलेंस तरी येणार  
नाहीं परंतु त्या पासून उगीच बसण्याची विद्या  
शीक विचार केल्यावांचून जो उत्तर देतो त्याचें उ-

त्तर चांगले बडुधा असणार नाही बोलणे तरचां  
गलेमाणसा सारखे बोल नाही तर जनावरासार  
खा उगीच बैस .

३७ दुसऱ्यानीं तुला शाहाणा ह्मणावा ह्म  
णून जेव्हां तूं आपल्याहून शाहाण्याशीं वाद्  
घालतोस तेव्हां तुला मूर्खमान्न ह्मणतात जेव्हां  
तुझ्याहून चांगले कोणी बोलत असेल आणि  
तुला कळत असले तरी त्यांत तोंड मध्ये घा  
लूनये .

३८ जो दुष्टाची संगति करितो त्याची अ  
वस्था चांगली नाही . देवानीं राक्षसासी संग  
त केली तर त्यांचे दुर्गुण व कपट त्यांस लाग  
तील आणि दुष्टापासून तुला सद्गुण प्राप्त हो  
णार नाहीत जसे लांडगा कांतडी फाडणारा  
तो त्यास कशी कामवील .

३९ दुसऱ्याचे व्यंग प्रगट करूनये . का  
रुणकीं त्यांत त्याची अप्रतिष्ठा होते व तुझी अ  
वरूजाते .

४० ज्याणें विद्या संपादिली आणि त्याप्र  
सोणें वर्तला नाही तो त्या शेतकऱ्या सारखा  
आहे. ज्याणें नागरलें आणि पेरलें नाही.

४१ ज्याचें चिन्त ठिकाणी नाही त्याच्याने  
ईश्वराची सेवा घडत नाही जसें बदामाचा मो  
खा शिवाय उपयोग नाही.

४२ भांडावयास सिद्ध पुष्कळ असतात पण  
ते सर्व कामांत दुशार नसतात वरून चांगले दि  
सतात पण आंत पुष्कळ वाईट असतात.

४३ जर सर्वरात्री चांदण्याच्या झाल्या तर  
चांदण्यास कोण पुसतो जर सर्व दगड माणकें  
झालीं तर दगड आणि रत्नें सारखीच होतील.

४४ जो ढवीत चांगला दिसतो तो स्वभाव  
नें बद्ध्या चांगला नसतो. यास्तव लक्ष अंतरी ठे  
वावें बाह्यत्कारी ठेऊनये. एक दिवसांत मनुष्या  
चें ज्ञान किती आहे याचा विचार केला तर समझे  
ल परंतु मनुष्याचे पोटांत तें दुष्टभाव आहे तो व  
षांनी वर्षे समजत नाही यास्तव समजेंत प्रथमतः

खातर जमेनें राहूनये व खुशाली मानूनये.

४५ थोरशीं कलह करणें ह्मणजे आपला नाश करणें आपल्यास थोर समजतो तो काणा ह्मणावा ज्यास एक पदार्थाचे दोन दिस तात. जो मेढ्याशीं टकर करील त्याचें डोकें लोकरच फुटेल.

४६ वाघावर चापट मारणें आणि तरवारीवर मूठ मारणें हें शाहण्याचें काम नव्हे वरिष्ठाशीं लढाई करूनको व उलटून गोष्ट सांगूनको. तो लढाईस उभा राहिल तर पळून जा हें चांगलें.

४७ दुर्बळानें बळवानाशीं धिटपणा केला तर आपले मरणारे शत्रूस आपणच साह्य जाहाल्यासारखें आहे. जो घराबाहेर पडला नाही त्याणें शिपायाबरोबर लढाईचे मैदानांत काय जावें. आणि बुजा आंगानें चिलखत ज्याचें आंगांत आहे त्याशी लढाईस काय जावें.



४८ जो दुसऱ्याचें शाहणपण ऐकत नाहीं तो निंदेस पात्र होतो. ज्याला दुसऱ्याचा बुद्धियाद ठसत नाहीं त्याला लोक नाव ठेवूं लागले ह्मणजे त्यास उगीच मान खालीं घालून वसावें लागतें.

४९ मूर्खलोक जे आहेत ते शाहण्यास पाहूं सकत नाहीं जसे कुत्रे घरांतले असतात ते षीकारी कुतऱ्यास पाहून गलबा करितात पण पुढें येवत नाहीं.

५० नादान मनुष्य विद्येंत दुसऱ्याची बरोबरी झाली नाहीं ह्मणजे त्याचीं दुष्टपणानें भांडावयास उगते दुष्ट आहे तो पाठीमागे बडबड पुष्कळ करितो कारण कीं समोर गांठ पडली ह्मणजे त्याची बोलकी जीभ मुकी होत असती.

५१ जर पोटाची काळजी नसती तर पक्षी जाळ्यांत सांपडतेना आणि पारधी जाळींही मसरतेना. पोटाहें हातापायांची बिडी आहे पो

टाचे पाठीस लागला त्याच्यानं देवाचीही भक्ति घडत नाही.

५२ वैद्य आहेत ते थोडें खातात ग्रहस्थवे तानें. तपस्वी, सन्यासी, किंचित्. तरणे सरे तों पावेतों व म्हातारे जिरे तों पावेतों व भट्ट दमला गे तों खातात. आणि पोटांत रिकामी जागा ठेवीत नाहीत. पोटावर लक्षदेणारा आहे त्यास दोन दिवस झोप येत नाही. एक दिवस फार खालें ह्मणून दुसरे दिवसीं काहींच नाही ह्मणून.

५३ स्त्रीपाशीं मसळत घेणें नाश आहे. दगेखोराशीं दयाकरणें हा अपराध आहे.

५४ ज्याचे हातीं शत्रु सांपडला आणि त्याचा नाश न केल्या तर आपला शत्रु आपण होतो. आपले हातांत बरवी आणि साप त्याचे खालीं सांपडला असतां मारण्यास उशीर शाहाणा करीत नाही. वाघाची दया केली ह्मणजे पकण्यास मरण होतें. कोणाचा अभिप्राय असा आहे कीं जे कैदेत सांपडले आणि हातीं आले -

त्यांस मारण्याचा विचार करावा कारण की आ पले हातीं आडेनो मारूं सकतो आणि सोडूं सकतो परंतु एकदां मारला असतां पुन्हा तजवीज करणें हातीं नाही. जीवतास मारूं सकतात पण मेल्यास कोण उठवील यास्तव ज्याचे हातीं तीर आहे त्याणें विचार करावा कीं सोडला असतां पुन्हा माघारा येणार नाही.

५५ मूर्खासीं आणि शाहण्याशीं संग्राम झाला ह्मणजे शाहण्यानें प्रतिष्ठेची आशा धरूं नये. व मूर्ख तोंडाळपणानें शाहण्याचा पराजय करील हें आश्चर्य नाही. कारण कीं दगडानें मोती छेदतात कोकिका आणि कावळा एका पिंजऱ्यांत ठेविलीं तर कोकिका बोलणार नाही. याचें आश्चर्य काय गुणवानास बेकूब उपद्रव करूं लागला तर गुणवानानें दुःख मानूं नये. व राग येऊं देऊं नये. कारण कीं एका धांड्यानें सोन्याचे भोंडें फोडलें तरी दगडाची किंमत चढत नाही.

आणि सोन्याची उतरत नाही.

५६ शाहणा बेकुवाचे सभेत बोलत नाही आणि बोलला तरी त्यांत प्रतिष्ठा-  
होत नाही, परंतु याचे आश्चर्य नाही. ढोल  
वाचत असला ह्मणजे सारंगी ऐकू येत-  
नाही. आणि अंबराचा सुवास लसणीचे  
घाणांत येत नाही. मूर्खशाहण्यास थकविले  
ह्मणून चटून बोलतो पण त्याला असें सम-  
जत नाही कीं गोधळी गोंधळ घालितात त्यां-  
त सुस्वरगाणाराचे काय चालेल. जवाहीर  
चिखलांत पडले तरी त्याची किंमत कायम रा-  
हते. आणि धूळ उडून अस्मानांत जाते पण  
तिची किंमत चढली असें होत नाही. बुद्धि न-  
सली आणि विद्या सांगितली तर उपयोग का-  
य विद्या सांगितली नाही आणि बुद्धि आहे  
तरी उपयोग नाही. कोळसा मोठ्या पदवीचा आ-  
हे आणि विस्तव थोर पदार्थ आहे परंतु त्यां-  
त गूण नाही ह्मणून किंमत नाही. साखरेची

पदवी उसावरून नाही. परंतु स्वतां गुणावरून आहे व कस्तुरी आपली आपणच समजते गंधीयांस सांगावयास नको. किंवा चांगली गला आहे "चांगली कस्तुरी आहे" शाहाणा जो आहे तो वेद्याचे पेटी प्रमाणे आहे त्यांत नाद कांहीं नाही पण गुण मोठा आणि मुखतासे मर्त्याच्या ढोला प्रमाणे नाद मोठा आंत कांहीं नाही. शाहाणा मूर्खामध्ये कसा दिसतो कीं जसी सुंदर स्त्री आंधळ्याचे समाजांत आणि गीता यवनाचे घरांत तसे आहे. अशी क्षेत्री व्यास होते पण ते क्षेत्र पवित्र झाले नाहीत ते शाहणे याणीं मूर्खांस किती सांगितले तरी व्यर्थ पण आपले जवळ असल्यास आपला गुण दाखीव कारण कीं सूर्याचे पोटी शनी आणि केवड्याला कांटे आहेतच.

५८ सद्बुद्धिस इंद्रिये जिंकतात आणि सोदी बायको नवऱ्यास गरीब करिते ज्या घरांत बायको मोठ्याने बोलते त्यांत सुख कोठून राहिल.

५९. अधिकार नाही आणि शाहणपण आहे तर तें कपट कृत्रिम होतें आणि अधिकार आहे अकल नाही तर मूर्खपणा व वेडेपणा होतो. यास्तव अर्थां शाहणपण अकलदुशारी मग राज्य नाही तर संपदा आणि राज्य आपलाच नाश करतील.

६०. अज्ञानी ग्रहस्थ ज्याणें दानधर्मकेला आणि भोगलें तो ज्ञान्यापेक्षां बरा ज्याणें द्रव्यजमिविलें आणि हालानें मेला. बाहेर दाखविण्या करितां साधेपणा धरणें तो लुच्चेगिरीपेक्षां वाईट. आणि त्यांत दोष फार. जो सन्यासी दोंग करून देवळांत बसतो त्या मूर्खास फाळे भिंगांत काय दिसेल. थोडे थोडे जमा झाले ह्यणजे फार होतें आणि एक एक दाण्याची रास होते रात्रीचे दीग होताने. थेंब थेंब पाणी पडतां पडतां नदी होते.

६१. विद्वान्याणें नीच माणसाकडून आपली अप्रतिष्ठा झाली तर क्षमा करूनये. कारण त्यांत दोघांचाही नाश आहे. एकाची प्रतिष्ठाक

मी होते. दुसऱ्याची दांडगाई कायम होते मूर्खा  
ची विनोद आणि स्नेह करणे हे त्याचा गर्व आ-  
णि दांडगाई वृद्धि होण्याचे कारण आहे.

६२ पाप कोणाकडून ही घडले तरी वाईट  
आहे आणि विद्वानापासून जाहाले तर फारचा  
वाईट कारण की पापाचे हत्यार ज्ञान आणि वि-  
द्या आहे आणि ज्याजवळ हत्यार आहे आणि त्या  
सकोणी कैद केला तर मोठी लजेची गोष्ट आहे  
जो अज्ञान आहे त्याणे बदचाल गैरवाजबी गोष्टी  
बहुत केली आणि विद्वानाने यत्किंचित् केली तरी  
त्यापेक्षा तो बरा कारण की आंधळा होता वरस्तातु  
कला हे वरे पण डोळे दोन्ही धड होते आणि विहि-  
रीत गचावला तर हे वाईट आहे.

६३ ज्याणे कोणास भाकर दिली नाही त्या-  
ची कीर्ति होणार नाही. एक सत्पुरुष राज्यावर ब-  
सला असता दुष्काळ पडला तेव्हा त्याणे असा  
नेम केला की अर्धपेटी जेवावयाचे म्हणजे दुसरे  
याचे दुःख समजेल. असा उपाय हा केला. बाग

राखतो त्यास फळाची गोडी ठाऊक होती पण यजमानास कांहींच नाही. जो मुळापासून सुखी आणि गर्भश्रीमंत त्यास दुसऱ्याची गरीबी फळत नाही. ज्याणें गरीबी स्वतां भोगिली आहे त्यास दुसऱ्याची गरीबी समजेल. यास्तव तूं मोठ्या चांगल्या घोड्यावर बसून जमत असलास तर पाहा मागे गरीब गाढव ओसें घेऊन चालतें त्याची व्यवस्था काय आहे आणि गरीबाचे घरी धुंदुर्मास पुसूनको कारणकीं त्याना एक दिवस खावयास ही मिळत नाही.

६४ त्रासलेले भिकारी यांस दुष्काळांत व गरीबीचे दिवसांत तुझीं कसे आहां असें पुसून ये परंतु जर तुझ्यानें त्याची जखम भरवत असेल आणि कांहीं देववत असेल तर पूस चिंताना हीं गाढव ओसें घेऊन चिखलांत फसलेले पाहिलें तर त्याची दया अंतःकरणांत बागवावी. पण जबळ जाऊं नये आणि जबळ गेलें तर कंमरबाधावी आणि शेपट धरून त्यास उठवावें तर शो



भा आहे.

६५ दोन गोष्टी होतील असे बुद्धीस वाटत नाही एक ईश्वराने जे दिले आहे त्याहून अधिक मिळविणे आणि नेमणुकीचे अधीं मरणे. हजारों वेळ आक्रोश केला आणि हैराण जाहाले आणि देवाची स्तुती केली किंवा निंदा केली तरी जे नियमित जाहाले ते फिरणार नाही ईश्वराने वायु उत्पन्न केला तो जेव्हा सुटतो तेव्हा हानारीचे जुने पडके घर पडले म्हणून काय त्यास काळजी आहे.

६६ ज्याला ईश्वराने लक्ष्मी दिली त्याणे स्वस्थ वसावे त्यास भय नाही आणि ज्यास यमाचे बोलवणे येईल त्याणे जावे. कारण की मग उपाय नाही. मेहेनत करा न करा ईश्वर देणे ते देईल आणि जरी बाघाच्या दाढेत सांपडला तरी त्सां प्रयंत आयुष्य सरले नाही तो पर्यंत खाणार नाही.

६७ जे आपल्या कपाळीं नाही ते हातीं येणार नाही. आणि जे आपले आहे ते कोठेही असले

तरी येईल. राहू केतूनें काय प्रयत्न केला प  
रंतु अमृत मिळालें नाहींच.

६८ पारधीयास ज्या दिवशीं लाभकाळ  
नसतो त्या दिवशीं जाळ्यांत मासे सांपडत ना  
हीं आणि माशांचें मरण जवळ नसलें तर  
ते मृत्यु पावत नाहींत. आशाळू माणूस व्य  
र्थ हिकडे तिकडे फिरतो देशाचे पाठीमागे  
आर्पण आपले पाठीमागे नसीव.

६९ दुष्ट व श्रीमंत मातीचा आहे पण  
वर सोन्याचा मुलामा आहे. आणि भिका  
री व सुष्ट मातीचा आहे वर मुलामा मातीचा  
च आहे. यास धमचा प्रसाद त्यास दुर्योध  
नाचा वर. चांगले मनुष्य विपत्तींतही सुखी  
आहेत. व दुष्ट मनुष्य संपत्तींत असूनही दुः  
स्वी. ज्याला सुख आणि प्रतिष्ठा आहेतो  
गरीबाची काळजी वागवीत नाहीं. त्यास इ  
तकें सांगावें कीं यालोकांतील सुख आणि  
थोरपणा परलोकां तुला मिळणार नाहीं.

७० मत्सरकरणारा पुरुष ईश्वराचे उदारपणास शब्द ठेवितो. व चांगले मनुष्याशी दुष्टपणा करितो. एका दुष्टमाणसास एकानें पाहिलें तों एका श्रीमंतास शिष्यागाढी करित चालला आहे तो त्यास सणाला अरे तूं भिकारी आहेस सणून ज्यास ईश्वरानें श्रीमंती दिली आहे त्याणी काय तुझा अपराध केला. अरे तुझी कोणी एक दुष्टमाणसाचें वाईट चिंतूनका कारण तो आपला आपण वाईट चिंतिणार आहे त्यापेक्षां ज्या मनुष्याचे पाठीमागे शत्रु नाश करावयास लागला आहे तसल्या माणसास आपण शत्रु काय व्हावें.

७१ ज्या शिष्यास शिखण्याची इच्छा नाहीं तो निर्धन स्त्रीव्यसनी पुरुषासारखा आहे आणि मुषाफर आहे त्यास रत्ना साहीत च्छादीं तर पक्षी भग्नपक्षा सारखा आहे व विद्वान् आणि अविद्वाना सारखी कृती तो निर्फळ वृक्षासारखा आहे. आणि अज्ञान संन्यासी निर्द्वार गृहासारखा ७

आहे .

७२ श्रीव्यासानी लिहिली आणि ईश्वरानें सांगीतली यावें कारण असें आहे कीं त्याप्रमाणें कोणी वर्तुन चांगलेपणा धरील रोज लिहिलेले श्लोक वाचावे आणि पोथी चांगली रंगीत चित्रित करावी म्हणून नाहीं . अज्ञान तपस्वी पायानें चालणारा सारखा आहे आणि विद्वान गैरवर्तणुकीच्या घोड्यावर निजल्यासारखा आहे . आणि मूर्ख मनुष्यानें ईश्वराची स्तुती एकदां केली आणि तपस्वी याणें दोंग किती एक वर्षे केले तरीं बराबर नाहीं . चोपदार भला आणि कृपाळू बरा पण राजा दुष्ट वाईट .

७३ विद्वान अकर्मी निर्मथ मोहोळा सारखा आहे . मथ माशीजवळ मथ नाहीं तर तिणें इतकीच चमत्करावी . कीं कोणांस चाऊं तरीं नये .

७४ ज्या मनुष्यांस धीर नाहीं तर स्त्री आहे . सतदेशावर नजर ठेवितो . तो दखडे खोर आहे . अरे तूं लोकांस दारवविण्याकरितां हावीणा व-

ह्या चिपळ्या घेतल्या आहेस पण तुझे कर्म अंतःकरणांत ठीक नाही तेव्हां काय उपयोगी येईल हे दोग. संसार टाक मग विष्णुचिपळ्या असोत नसोत.

७५ दोन मनुष्यांचे त्दयांतील दुःख जातनाहीं व त्याचा हात वरती होत नाहीं एक ज्या सावकाराचे तारूं बुडालें व ज्याचा मुलगा लुच्चा निघाला. थोर मनुष्यांच्या शिरपावापेक्षां आपली घोंगडी चांगली. आणि ताटांतील दुसऱ्याच्या येथील जेवणापेक्षां आपले घरची पत्रावळ बरी. आणि आपले मेहेनतीची आंबील बरी पण पळानें थोराचे आर्जवानें खाणें नको.

७६ दोन गोष्टी केल्या असतां बुद्धीस विपर्यास आहे आणि शाहण्याच्या मत्तौचा अंश पमान आहे. एक ज्यावर विश्वास नाही त्याचे औषध खाणें आणि सोबतीनसतां गैरमोहीत रस्त्यांत चालणें.

७७ एका विद्वानास पुसळें कीं तुला इत की विद्या आणि थोरपणा कशानें प्राप्त झाला त्याणें उत्तर केलें कीं जें मला कळलें नाहीं तें पुसून घेण्यास मी लाज बाळगिली नाहीं चांगला वैद्य मिळेल तेव्हां प्रकृत नीट होण्याची आशा. तसें जी गोष्ट ठाऊक नाहीं ती विचार करण्यास लाज न धरितां आळस करणार नाहीं सतरच तुला शाहणे होण्याची उमेद.

७८ जें आपल्यास कधीं तरी कळेल असें आहे तें पुसण्याची काळजी करूं नये. कारण त्यांत अप्रतिष्ठा आहे. एका मनुष्यानें एका वैद्यास चमत्कार दाखविला तो त्यास ज्याणें शिकविला तो त्यास शिकविणार होता. तेव्हां त्याणें त्याविशीं त्यास पुसिलें नाहीं पुढें तो लप्स प्राप्त जाहला तेव्हां आपल्या आपणच समजेल.

७९ शाहणपणाची गोष्ट असी आहे कीं संसार तरी करून संपत्ती संपादन करावी

वेतों भाषणकरूनको. कारणकीं खरें जरीपु  
सल्या खेरीज. बोलले तरी कोणी तुला चांगले  
ह्मणार नाहीं.

८३ एकवेळ एकास लज्जा स्थानी दुखा  
पत झाली होती त्याचा यजमान त्यास पुसेकीं  
तुझा रोग कसा आहे परंतु कोठे आहे हे कधीं  
त्याणें पुसलें नाहीं. कारण कीं तो समजत अ  
सें बोलावे कोणचे नबोलावे कोणचे आणि  
जो बोलण्यांत प्रश्न करण्यांत विचार करितो  
तो उत्तर ऐकोन फजीत होत नाहीं. भाषणय  
थार्थ आहे असें तुला वाऊक नसेल तर तो  
इच उघडूनको. कारणकीं खरें बोलून कैद  
जालास तर पुरवेळ पण खोटे बोलून सुटणें  
नको.

८४ खोटे बोलणें असें आहे कीं जशी  
जरुम बरी जाहली तरी वण राहतो. एकदां  
खोटे बोलण्याची सवय पडली ह्मणजे ख  
रे बोलले तरी खोटेच ह्मणतात. देवानें सां

गीतले आहे कीं खोद्दाची शिक्षा ज्याची त्या-  
लाच होईल. येकाचा खरें बोलण्याचा स्वभा-  
व होता त्याणे खोटें केलें तेंही खरें झालें व  
येकाने खोटें बोलण्याचा प्रघात घातला त्या-  
णे खरें केलें तेंही खोटें झालें.

८५ ईश्वराने सृष्टी निर्माण केली त्यांत स-  
र्वाहून शुद्ध माणूस आहे आणि श्वान सर्वाहू-  
न अशुद्ध आहे परंतु ज्ञाते क्षणतात कीं स-  
त्यपणाने वागणारा कुत्रा असत्यपणाने वागणा-  
रे मनुष्यापेक्षां उत्तम. तात्पर्य खराबमनुष्याचे  
वाटेस जाऊनये. जसे दगडाच्या चित्रावर कि-  
तीही काढ्या मारल्या तरी नौबतीचा अवाज  
निघणार नाही तसें जन्मपर्यंत हलक्यामनुष्या-  
चें आर्जव केलें तरी तो येकादे दिवसी थोडकें  
~~गोष्टी~~ करितां भ्रान घेण्यास उभा राहिल.

८६ इंद्रियस्वरवात जो निमग्न असतो  
त्यास विद्या होत नाही आणि ज्यास विद्या ना-  
हीं त्यास थोरपणा नाही— जो बैल बहुत खा



णारा आहे त्याजवर दया करूनये कारण कीं जो बहुत खाणारा तो बहुत मूर्ख-जर तुला ताजें व्हावयाचें असेल हत्तीसारखें तर गाढ वासारवी मेहेनत करावीलागेल.

८७ ग्रंथी लिहिलें आहे कीं मनुष्यास देवा ने श्रीमंती दिल्ली तर देवाची आठवण राहात नाही आणि गरीबी दिल्ली तर काळजी करीत राहतो तेंव्हां देवाची भक्ती केंव्हां कशी व्हा वी. खाण्यास मिळालें ह्मणजे गर्व आणि आ कस आणि खाण्यास मिळालेंनाहीं ह्मणजे दुःख आणि काळजी या दोनीं अवस्थेंत ही व्यवस्था तस्मात् ईश्वराचें स्मरण केंव्हां होई ल नजाणो.

८८ ईश्वरइच्छेने राजाही सिंक्वासनारवा लीं येतो आणि वाघाचें तोंडांत सापडलां तरी निभतो तस्मात् त्या भगवंताचें स्मरण होईल तोच सदिन प्राण जात असलातरी चिंता नाही.

८९ ईश्वराने अवरूपा केली तर ऋषीही

भ्रष्ट होतील आणि त्याचे रूपेने राक्षसही देव होतील. जर ईश्वराने परलोकीं पुसले कीं काय केलेस तर चांगले उत्तर ऋषींच्यानेही देववणार नाही तस्मात् हे भगवंता रूपाचकर तर पाव्याचा परिणाम नीट आणि त्याची तीच आज्ञा आहे.

१० जो कोणी संसारांत पुण्य करित नाही तो परलोकीं दुःख पावतो. याविषयी वचन आहे कीं- ईश्वर परलोकीं शासन करील - आणि दुःखांत घालील. थोराचें सांगणें दुःखकारक आहे तेंकां त्याप्रमाणे कोणी चालत नाही - शाहणेजे आहेत ते आपले पूर्वी लोक झाले त्यांचे वर्तणुकीच्या गोष्टी कथा ऐकून शाहणे होतात आणि जे शाहणे आहेत ते चांगलेरीतीने वागतात कीं आपले पुढे जे होतील तेही त्याप्रमाणेच आपले उदाहरणाने शाहणे व्हावे. जाळ्यांत येक प्रक्षी सापडला म्हणजे तिकडे दुसरा येत नाही अशी दुसऱ्याची व्यवस्था पाहून येक शाहणा होतो यास्तव आपलें उदाहरण दुसऱ्यास देउनको

९१ ज्याला कान नाही तो काय ऐकेल आणि ज्यावर फास टाकला तो काय पकून जाईल. आंधेरी रात्र ईश्वराची कृपा झाली तर दिवस होतो. दौलत मेहेनतीने येत नाही पण ईश्वर कृपा करितो तें व्हां येते. यास्तव हे भगवान मी कोणास हाक मारु तुझ्याशिवाय माझे ऐकणार कोण आहे तू ज्यास साध्य करशील तोच रस्त्याने जाईल आणि तू सोडलास तर मग कोण हात धरणार आहे.

९२ चांगल्ये चालीचा भिकारी बरा पण वाईटचालीचा राजा वाईट- प्रथम दुःख मग सुख पत्करले परंतु आदी सुख आणि अंती दुःख नसावे.

९३ आकाशांतून पर्जन्य पडून जमीन सुखी होत्ये आणि त्याबद्दल आकाशास कसत उपायोग मातीमात्र उडोन वर जात्ये जें विहिरीत तें पोहोद्यांत. माझी चाल वाईट आहे असें जरी तुला कळेल तरी तू आपली चांगली चाल सोडू

नको ईश्वरही अपराध पाहून क्षमा करितो पण शेजारी नपाहतां दुर्वाती उठवितो हे भगवन रक्षण कर्ता तू आहेस जर गोष्टी मनुष्यास कळत्या तर कोणी सरव पावलानस्ता येकाचे का मांत दुसरा बळेच हात घालता पण समजत नाहीं क्षणून बरे.

९४ खाणींत खणले क्षणजे सोनें निघते पण रुपणाचा प्राण गेल्याखेरीज मिळणार नाहीं— रुपण क्षणतो कीं खाडिनये पण जपून ठेवावे कारण कीं भोगल्यापेक्षां आशा राखल्याचें सरव विशेष— त्याचा शेवट असा होतो कीं शत्रूच्या इच्छेप्रमाणे येकेदिवसी इव्य भूमींत राहते

९५ जे आपल्येपेक्षां लाहानावर रुपा करीत नाहीत ते आपल्याहून वरिष्ठाचे हातून दुःख पावतात— जोरदार आहे तो गरीबास मारितो असें सर्वत्र घडत नाहीं यास्तव गरीबास दुःख देऊ नको— का कीं तुझ्याहून जे जोरावर आहेत ते तुझे असेंच करतील.

भांडतात त्यांस समजून सांगण्याकरितां पण  
जो शाहणा असेल त्याणे काजीकडे कधी जा  
ऊ नये. जें वाजवी घावयाचें असेल तें घरांतले घ  
रांत दिल्लें तर बरें मग दुःखाने घावें त्यांत काय  
हशील. जर पट्टीचा पैसा वेळेस पोचविला तर  
भाते करी कशास तगादा करतील.

१०३ सर्वलोकांची जी कंज्या करितां करितां  
सरवते पण काजीचे जिभेस पाणी सुटतें- काजी  
ला येक खिरा लाच दिव्हा ह्मणजे दाहा का  
कड्यांचा दावा शाबूद करितो.

१०४ कसबीण ह्यातारी झाली ह्मणजे मी  
पाप करणार नाहीं ह्मणून शपत वाहते व पश्चा  
त्ताप करिते. व फौजदार कामावरून हाकून दि  
व्हा ह्मणजे मी कोणास इजा देणार नाहीं ह्मण  
तो पण सामर्थ्य गेल्यावर या बोलण्याचें प्रयो  
ग काय. यास्तव जोंपावेतो वृक्षापकाळ झाला  
नाहीं तोच देवानें भजन करावें स्वस्थ बसून  
प्रारमण झाल्यावर मग स्वस्थ बसेल तर काय

आश्चर्य फिरवतच नाही.

१०५ येका शाहण्यास प्रश्न केला कीं मोटले  
 उंच फलयुक्त वृक्ष ईश्वराने उत्पन्न केले आहेत प  
 रंतु सरूकांहीं फळदेतनाहीं असें असतां त्यास मुक्त  
 ह्मणण्याची गरज काय- त्यांचें उत्तर सांगितलें कीं  
 सर्व वृक्षांस हंगाम आहेत त्या काळी ते फळ देता  
 त आणि नंतर विशोभीत दिसतात. व सरू बारा  
 महिने सारखा यास्तव त्यास मुक्तवृक्ष ह्मणतात.  
 कितीयेक राजे पृथ्वीवर होऊन गेले तरी नद्या वा  
 हतात त्या वाहतच राहतील यास्तव जर तुला  
 सामर्थ्य असलें तर उदारपणा धर नाहीतर सरू  
 सारखा मुक्त राहा नेहेमी आनंदांत. मनुष्यास  
 मरणकाळीं दोन प्रकारचीं दुखें होतात तीं अर्शी  
 कीं येक संपत्ती मिळविली आणि भोगिली नाही. व  
 दुसरे असें कीं ज्ञान शिकला आणि वर्तणूक तशी  
 केली नाही. जर कृपण असेल आणि विद्वान अ  
 सला तरी त्यास दूषण लावितात. व मोटा मूर्ख  
 असला आणि उदार धार्मिक असेल तर त्याची

## शुद्धीपत्र.

सं.	ओक	अशुद्ध.	शुद्ध.
१	१५	पुष्पवाल.	पुष्पवन.
२	६	ज्यास.	ज्यास.
२	९	आहे.	आहेकीकाय
९	३	ती.	ते.
९	५	बीज	बीज.
३०	५	फारवा.	फारव.
४३	२	लिहिली	गीतालिहिली
५६	७	जी.	जीभ.

